



دانشور اثاثوں کے حقوق کے اطلاق پر قومی ورکشاپ

Posted On: 21 AUG 2017 2:21PM by PIB Delhi

نئی دہلی۔ 21 اگست۔ حکومت ہند کی کامرس اور صنعت کی وزارت کے انڈسٹریل پالیسی اینڈ پرموشن کے محکمے (ڈی آئی پی پی) کے تحت کام کرنے والے پیشہ ور ادارے آئی پی آر پرموشن اینڈ مینجمنٹ کے شعبے کی جانب سے دانشور اثاثوں کے حقوق (آئی پی آر) کے اطلاق پر ایک تین روزہ قومی ورکشاپ کا اہتمام کیا جا رہا ہے۔ اس قومی ورکشاپ کا اہتمام 22 اگست سے 24 اگست 2017 تک نئی دہلی میں کیا جائیگا۔

مرکزیر وزیر داخلہ جناب راجناتھ سنگھ مہمان خصوصی کی حیثیت سے اس افتتاحی تقریب کو رونق بخشیں گے۔ اس موقع پر کامرس اور صنعت کی وزیر مملکت (آزادانہ چارج) محترمہ نرملا سیتارمن اور مرکزی وزیر مملکت برائے داخلہ جناب کرن راجیو اس ورکشاپ کی افتتاحی تقریب میں شرکت کریں گے۔

واضح ہو کہ پولیس، کسٹم اور ضابطہ فوجداری کے شعبے ملک میں آئی پی آر کے اطلاق پر ایک مؤثر کردار ادا کرتے ہیں۔ ان ایجنسیوں کے افسران میں آئی پی آر کے تئیں بیداری پیدا کی جائے گی جو اس کے اطلاق کے نظام کو مستحکم بناتے ہوئے اپنی روز مرہ کے کاموں میں آنے والے آئی پی آر سے متعلق معاملات کے تصفیے میں مدد کریں گے۔ اس ورکشاپ کے اہتمام سے ملک بھر کی متعلقہ ایجنسیوں کو آئی پی آر کے اطلاق میں ان کے اپنے کردار کی اہمیت کو سمجھنے اور اسے رو بہ عمل لانے میں مدد ملے گی۔ اس کے ساتھ ہی یہ ورکشاپ آئی پی آر کے اطلاق سے متعلق باہمی تال میل، بہترین طریقوں اور تجربات کے باہمی تبادلے کے لئے ایک مؤثر پلیٹ فارم ثابت ہوگا۔

اس سے پہلے یہ ورکشاپ سردار ولید بھائی پٹیل نیشنل پولیس اکیڈمی حیدر آباد میں ملک کی تمام ریاستوں اور نیپال، بھوٹان اور مالدیپ جیسے قریبی پڑوسی ملکوں کے آئی پی ایس افسران کیلئے پہلے ہی کیا جا چکا ہے۔ اس کے ساتھ ہی نارٹھ ایسٹرن پولیس اکیڈمی (این ای پی اے) میں تربیتی پروگراموں کا بھی اہتمام کیا گیا تھا جن میں نو ریاستوں کے افسران نے شرکت کی تھی۔ سی آئی پی اے ایم کا ہدف مستقبل میں ملک بھر میں ایسے تربیتی پروگراموں کا اہتمام کرنا ہے۔

اس سے پہلے اس وزارت نے آئی پی آر جرائم بالخصوص ٹریڈ مارکوں کی غیرقانونی نقل کرنے اور کاپی رائٹ حقوق کی قذاقی جیسے آئی پی جرائم کی روک تھام اور ان پر قابو پانے میں ملک بھر کے پولیس افسران کی مدد کیلئے ایک ٹول کٹ (ساز و سامان پر مبنی خریطہ) بھی جاری کیا تھا۔

U-4104

(Release ID: 1500171) Visitor Counter : 2

